




Phumelele lonesibindzi

Zandile Malaza

Simon Mokoena






Phumelele intfombatane lephuma emndenini lophuyile.

Bekahlala esigodzini saseCelani.




Ngalelinye lilanga, Phumelele wasindzisa sigodzi sonkhe ekuhlushweni yinyoka lenkhulu.

Lenyoka beyihlala esihlahleni lesitsite eceleni kwendlela lephuma kulesigodzi. Bantfu bebandlula lapho uma baya emfolamphilo, etitolo nome esikolweni.




Lenyoka beyiwa esihlahleni ivimbe indlela uma
iva tinyatselo.

Bantfu betama kakhulu kubamba lenyoka
kepha bangaphumeleli.




Iminyaka yahamba kepha kwabate lobamba lenyoka. Inkhosi yamemetela kutsi lotawubamba lenyoka utawunikwa umklomelo.

Ngemadvodza kuphela labekavunyelwe kungenela lomncintiswane.



Emadvodza, emajaha kanye nebafana, betama kepha abazange baphumelele. Basebenta nangemacembu bacudzelana kute bahlephulelane ngalomklomelo wenkhosi.

Inyoka ayimange ibanjwe. Kuphuma nekungena kulesigodzi bekuloku kumatima.



Phumelele waya enkhosini kuyocela invumo yekungenela lomncintiswane.

Bantfu bahleka ngobe angumfati futsi bacabanga kutsi uyadlala.



Inkhosi yacabanga, “Emadvodza alesigodzi ahlulekile kubamba lenyoka. Ngako ke akulimali lutfo uma naye ngimnika litfuba.”

Ekugcineni inkhosi yancuma kutsi inike Phumelele litfuba. Kepha beyingatsembi kutsi Phumelele angaphumelela entfweni lehlule emadvodza.



Phumelele abenelicebo lelihle. Waluka imantji lenkhulu lenetintsambo tekudvonsa ubophe, kute abambe ngayo inyoka.

Watfwala lemantji enhloko wacondza ngasesihlahleni. Bekafisa kutsi inyoka iwele ngekhatsi emantjini.



Ngalokutayelekile, inyoka yeva tinyatselo yase itilungiselela kuwa ivimbe indlela.


Phumelele naye abekulindzele loko!

“Lamuhla kulamuhla,” wacabanga uma asondzela ngasesihlahleni.



Inyoka yatama kwenta bucili bayo kepha lamuhla yawela emantjini lelu kiwe.


Phumelele wadvonsa tintsambo masinyane kute avalele inyoka ngekhatsi emantjini.



Phumelele wamikisa imantji nenyoka
esigodlweni senkhosi.

Sigodzi sonkhe sajabula ngesikhatsi angena
emasangweni esigodlo senkhosi.

Bonkhe bantfu bebamangaliswe sibindzi
nekuhlakanipha kwaPhumelele.



Inkhosi yanika Phumelele indzawo lenkhulu nesibaya lesigcwele tinkhomo njengesipho sekumbonga ngesibindzi sakhe. Wase uba ngumholi waleyo ndzawo. Bantfu bebaya kuPhumelele bacele teluleko ngetinkinga tabo.

Inyoka yayolahlwa ehlatsini lelisekudzeni kakhulu. Bantfu bakwati kuhamba bangasabi lutfo.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
INSTITUTE FOR
EDUCATION AND
RURAL DEVELOPMENT



Room to Read
World Change Starts with Educated Children

Your attribution should include the following:

Title: Phumelele Ionesibindzi

Author/s: Zandile Malaza

Illustrator/s: Simon Mokoena

Assurer/s: Mduduzi Benjie Shongwe

Language: Siswati



© Zenex Foundation - Saide 2023

CC BY includes the following elements:

BY  - Credit must be given to the creator

